

اک اور ہنگامہ

عبداللہ خالد قادری خیر آبادی ☆

آج کل عالمی میدیا میں اسلام خلاف ایک ایسی فلم کا تذکرہ بڑے زورو شور سے جاری ہے جو امریکہ میں بنائی گئی ہے اور اسے جو ان کے آخر میں ایک چھوٹے سے سینما گھر میں دکھایا گیا، بعد میں اس کے کچھ گلزارے یو ٹیوب پر پوسٹ کیے گئے اور پھر اس کا عربی میں بھی ترجمہ کیا گیا، اس فلم کا نام "مسلمانوں کی معصومیت" ہے اور اسے سب سے پہلے یکم جولائی کو آن لائن پوسٹ کیا گیا۔

فلم ایک ایسے جرائم پیشہ شخص نے بنائی ہے جسے پہلے ایک اسرائیلی رژاڈ امریکی یہودی بتایا جا رہا تھا لیکن اب یہ بات سامنے آئی ہے کہ وہ ایک مصری قبطی عیسیٰ میں ہے اور امریکہ میں اس کا مجرمانہ ریکارڈ ہے۔ این بی سی نیوز کے مطابق اس شخص کا نام نکولا باسیلے گولوا ہے اور اس پر امریکہ کی ایک عدالت میں دھوکہ دہی کے ایک کیس میں جرم ثابت ہو چکا ہے، انیس سنوے کی دہائی میں منشیت سے متعلق جرائم میں وہ دو مرتبہ جبل جا چکا ہے۔

امریکہ میں بننے والی "مسلمانوں کی معصومیت" کے عنوان سے ریلیز کردہ اس فلم میں اسلام کو نائن الیون کا ذمہ دار تھہرایا گیا ہے، اس فلم میں حضور اکرم صلی اللہ علیہ وسلم کی شان میں گستاخی کی گئی ہے، دو گھنٹے دورانیے کی اس فلم پر پچاس لاکھ امریکی ڈالر لگات آئی ہے۔ فلم ساز کے مطابق یہ تمام رقم امریکہ اور یہودیوں سے لی گئی ہے۔

اس تو ہین آمیز، شرائیز اور گستاخانہ فلم کے خلاف دنیا بھر میں احتجاج کا سلسہ جاری ہے۔ مصر، ٹیونس، لیبیا، پاکستان، سوڈان میں امریکی سفارت خانوں پر حملہ ہوئے، لیبیا میں امریکی سفیر کر سٹوفر سٹیونز اور تین امریکی اہلکار ہلاک ہو گئے، ان حملوں کے بعد امریکہ نے اپنا سفارتی عملہ دیگر مالک میں شفت کرنا شروع کر دیا اور سفارت خانوں کی سکیورٹی بڑھانے کا حکم دے دیا۔ امریکی صدر باراک اوباما نے کہا کہ اس واقعہ کے ذمہ اروں کو انصاف کے کٹھرے میں لا میں گے اور قوامِ متحده نے بھی حسب روایت امریکی مشاکے عین مطابق اس فلم کے عمل کی مخالفت کی ہے۔

دنیا بھر کے مسلمانوں کا یہ عمل فطری اور مطالبہ جائز و بحق ہے کہ حقوق انسانی کی عالمی تنظیمیں اور آزادی اظہار کے عالمی مبلغین شرپسندوں کی ان لائق نممت، نازیبا و گستاخانہ حرکات بند کروا دیں اور اخلاق باختہ ذہنیت پر منی گستاخانہ فلم

کے تمام کرداروں کے خلاف عالمی قوانین کے مطابق کارروائی کی جائے۔ اسلام سمیت دنیا کا کوئی بھی مذهب کسی مقدس شخصیت کی توہین کی اجازت نہیں دیتا، یہ فلم کینہ پرور اور بیمار ذہنیت کے لوگوں کی اسلام دشمنی اور تعصّب کا واضح ثبوت ہے۔ یہ انسانی حقوق اور آزادی اظہار نہیں بلکہ عالمی حقوق کی تکمیل پاماںی ہے۔ اسلام مخالف اس فلم سے امریکہ کے عزم کھل کر سامنے آچکے ہیں اور نامنہاد بین المذاہب کے لیے کام کرنے والے طاغوت کا اصل چہرہ کھل کر سامنے آچکا ہے۔

امریکہ ایک سوچ سمجھے منصوبے کے تحت مسلمانوں اور اسلام کے خلاف سازشوں میں مصروف ہے۔ اس طرح کے اقدام سے یہ ثابت ہوتا ہے کہ امریکہ کی جنگ دہشت گردی کے خلاف نہیں بلکہ اسلام اور مسلمانوں کے خلاف ہے۔ اس حوالے سے لیبیا، یونس، سوڈان، مصر، پاکستان اور ایران کی عوام کا رد عمل اور انہا درست ایمانی تقاضوں کے عین مطابق ہے۔ اب وقت آگیا ہے کہ مسلمان حکمران امریکی اتحاد اور اس کی غلامی سے باہر نکل آئیں اور امریکہ سے ہر طرح کا تعاون اور تعلقات ختم کر دیں کیوں کہ ایسے دشمنِ اسلام ملک کے ساتھ کسی طرح کے تعلقات رکھنا ایمانی تقاضوں کے منافی ہے۔

ماضی کی کئی مثالیں موجود ہیں جن میں یا تو دانستہ طور پر اسلام یا پیغمبر اسلام کی توہین کی کوشش کی گئی ہے یا اظہار خیال کی آزادی کے نام پر ایسا معاواد شائع کیا گیا ہے جو مسلمانوں کو گرا گزرا ہے، ڈنمارک میں پیغمبر اسلام کے خاکوں کی اشاعت اس کی ایک مثال ہے۔ وجہ جو بھی رہی ہو مسلم دنیا میں ہمیشہ تقریباً یکساں عمل سامنے آتا رہا ہے، لوگ سڑکوں پر اترتے ہیں، شعلہ بیان مقرر کبھی امریکہ اور کبھی باقی مغربی دنیا کے انسانیت گش اور اخلاق سوز اقدام کا آشکارا کرتے ہیں اور پکھدن بعد بات پرانی ہو جاتی ہے لوگ اپنے معمولات زندگی میں پھر مصروف ہو جاتے ہیں اور توہین آیہ مزاواد بھی بھلا دیا جاتا ہے۔

مغربی دنیا کی اس مذموم حرکت کا مقصد مسلمانوں کو ہمیشہ انتشار کا شکار بنانا ہے۔ اسلام دشمن عناصر کی ہمیشہ یہ کوشش رہی ہے کہ مسلمانوں کے سامنے ایسے مسائل کھڑے کیے جائیں جن سے وہ مشتعل ہوں اور پھر اپنے اساسی اور بنیادی مقاصد کو پس پشت ڈال دیں تاکہ یہ غیر مسلم عناصر اسلام دشمنی کے لیے اپنی راہیں اور ہموار کر سکیں۔ حقیقت یہ ہے کہ مسلمانوں کے ذہنوں کو ان سازشوں سے ہٹائے رکھنے کے لیے ایسے دل آزار پلان تسلسل سے جاری رکھتے جاتے ہیں جن سے متاثر ہو کر طبعی طور پر مسلمان مغلوب الغصب ہو جاتے ہیں، غور کیا جائے تو پتہ چلے گا کہ ۲۰۰۱ء سے اب تک شان رسالت میں تحریر و تقریر اور تصویر کے ذریعہ عالمی سطح پر دسیوں بار تحریک چلانی گئی ہے، منافق صفت مسلمان دانشور، صحافی، عیسائی مفکرین اور ادباء، اخبارات و رسائل اور مضامین و کتب کے ذریعہ دل آزاری میں مصروف ہیں، مسلمان رشدی سے لے کر تسلیمہ نسرين تک ہر اس ادیب قلمکار، دانشور کی امریکہ و یورپ میں پذیرائی ہوتی ہے اور حمایت کی جاتی ہے جو مسلمانوں کو اذیت سے دوچار رکھنے میں یہود و نصاری اور مشرکین کا ساتھ دیتے ہیں۔

مسلمانوں کی دل آزاری کا سلسلہ قائم ہے اسکا مقصد صرف یہ ہے کہ ہر صورت میں مسلمانوں کو ہمیشہ انتشار اور

خوف میں بیتلار کھا جائے تاکہ ان میں بیداری نہ پیدا ہو، یا اپنے کو متعدد کر سکیں جس دن ان کو ہنی سکون مل جائے گا اور یہ قوم ایمانی طور پر بیدار ہو جائے گی، تو پھر امریکہ و پورپ کی سیاسی بالادستی کا چراغ گل ہو جائے گا۔
یہ امر مسلم ہے کہ مخالفین و معترضین کی طرف سے اذیت آمیز، تکلیف دہ کلمات بر ابر سننا پڑیں گے، ان کی عداوت و نفرت کے تسلسل سنبھل پڑیں گے اور اسلام کے روشن چراغ کو گل کرنے کی سازش قیامت تک ہوتی رہے گی۔

ستیزہ کار رہا ازل سے تا امروز

چراغِ مصطفوی سے شرارِ بو لمبی

ان حالات میں ضرورت اس بات کی ہے کہ مسلمان مایوسی اور خوف کی فضای میں گھٹ گھٹ کر جینے کے بجائے اپنے شاندار ماضی کی شاندار روشن تاریخ کو یاد کریں اور یقین کر لیں کہ اسلام اور مسلمان نیست و نابود ہونے والا نہ ہب اور قوم نہیں ہاں حالات بدتر ہیں لیکن مایوس کن اور حوصلہ شکن حالات ہی تو مسلمانوں کو بیدار رکھتے ہیں۔ ہم کو زیادہ سے زیادہ رجوع الی اللہ کرنا چاہیے اس لیے کہ وہی قادر و قہار آقا اسلام دشمن طاقتوں کو نیست و نابود کر سکتا ہے، اشتعال میں آنے کے بجائے خاموشی اور سنجیدگی سے پرانی طریقے پر ایسی تدابیر کے بارے میں سوچنا چاہیے جن پر عمل پیرا ہونے سے آئندہ کسی بذریانی کو ایسی حرکت کرنے کی وجہ نہ ہو سکے۔ اور دینی اعمال میں پہلے سے بھی زیادہ رسوخ پیدا کرنا چاہیے، تجزیی کارروائیوں سے بچتے ہوئے تعمیری اور دینی اولیٰ مفاد کے کاموں میں مصروف ہونا چاہیے تاکہ دشمنان اسلام اپنے منہکی کھائیں۔

پوری دنیا میں مسلمان احتجاج کر رہے ہیں شیدائیان رسالت اپنی اپنی محبتوں کا اظہار کر رہے ہیں، ہندوستان ایک جمہوری ملک ہے حکومت وقت کے بر سر اقتدار آنے میں ہم مسلمانوں کا بھی تعاون شامل ہے ایک جمہوری ملک کے باشدہ ہونے کے ناطے حکومت سے ہمیں یہ اپیل کرنی چاہیے کہ وہ امریکی حکومت سے اپنے سفارتی تعلقات اور روابط ختم کرے اور ملک کی اقلیت مسلمانوں کی دل آزاری ہوئی ہے اس پر امریکی حکومت معافی مانگے یہ ہمارا قانونی حق ہے، کم از کم ہمیں اس کو ہی استعمال کرنا چاہیے۔

اسی طرح ایسے حالات میں مسلمانوں کا دینی فریضہ بنتا ہے کہ وہ اپنے دین میں اور پختہ تر ہو جائیں، ان یہود و نصاریٰ کو دین حق سے کوئی سر و کار نہیں اٹھیں تو بس اپنا دینی مفاد ہی مقصود ہے اور اسی کے لیے یہ تمام تر کوششیں ہیں، اس لیے ضروری ہے کہ آج مسلمان ان کی فریب کاریوں کو محسوس کریں اور اللہ کے عطا کردہ نظام یعنی اسلام اور قرآن کو ہی اپنے لیے لائجہ عمل بنائیں اسی میں میں پوری امت کی فلاح و نجات ہے۔

حَسْبُنَا اللَّهُ وَلَا يَعْلَمُ الْوَكِيلُ نِعْمَ الْمَوْلَى وَنِعْمَ النَّصِيرُ